


# “Salam, cənab Baş nazir...”

Əməkdar jurnalist, fəlsəfə doktoru, yazıçı-publisist Akif Əlinin yeni çapdan çıxmış “Salam, cənab Baş nazir” kitabı ulu öndər Heydər Əliyev komandasının layiqli nümayəndəsi, Prezident İlham Əliyevlə uzun illər çiyin-çiyinə işləmiş Artur Rasi-zadənin zəngin və maraqlı həyat yoluna həsr olunub.

Vaxtilə Nazirlər Kabinetinin Mətbuat Xidmətinin rəhbəri vəzifəsində işləmiş müəllif Azərbaycan Respublikasının sabiq Baş nazirinin portret cizgiləri ilə oxucuları yaxından tanış edir, xarakterinin özəlliklərini, onunla bağlı bir sıra ilginclikləri, çoxşaxəli fəaliyyətindəki maraqlı epizodları publisistik düşüncələr şəklində sərgiləyir.

Müstəqil Azərbaycan dövlətinin inkişafı fonunda Baş nazirin fəaliyyəti dövründəki (1996–2018) müxtəlif məqamlardan, maraqlı hadisələrdən bəhs edən “Dirçəliş illəri”, “Hökumət gəlir”, “Bir nömrəli



problem”, “Rəsmi səfərlər”, “Dövlət qulluğu”, “Qəbullar, görüşlər, danışıqlar...”, “Yaddan çıxmaz Qarabağ”, “Bağlı qapılar arxasında açıq söhbətlər”, “Aprel döyüşləri”, “Siyasi mədəniyyət” və s. bölmələr faktiki materialların bolluğu ilə diqqəti cəlb edir, tarixilik baxımından mühüm əhəmiyyət daşıyır.

Kitabın Ön sözündə müəllif oxuculara müraciətlə deyir: “Hörmətli oxucu!

Azərbaycan Respublikasının tarixində ən uzun müddət, 22 il Baş nazir vəzifəsində işləmiş, ölkəmizin iqtisadi, sosial, mədəni inkişafında müstəsna xidmətləri olmuş Ar-

dirməyə razılıq verməyəcəyini bildirdim. Ancaq buna baxmayaraq, bir vətəndaş kimi düşündüm ki, axı bunlar tarixdir. Yazılması, qorunub saxlanması zəruri olan Vətən tarixidir. Bir ara uçurum qarşısında olan Azərbaycanın necə xilas edildiyi, onun addım-addım dirçəldildiyi, dövlətin öz müstəqilliyini qoruya-qoruya gücünü toparlayaraq, məcburən cəlb edildiyi müharibə şəraitində, ərazisinin 20 faizinin işğal altında, əhalisinin 1 milyondan çoxunun qaçqın və məcburi köçkün vəziyyətində olmasına baxmayaraq, inkişaf yolları ilə inamla, əzmlə irəlilədiyi – dövlətçiliyi-



tur Tahir oğlu Rasi-zadə haqqında bu kitabı yazmaqda məqsədim əlamətdar yubileyi ilində onun həyat və fəaliyyətinə nəzər salmaq, müəyyən müşahidələrimi, fikir-düşüncələrimi sizinlə bölüşməkdir. Əlbəttə, müstəqil Azərbaycan hökumətinə rəhbərlik etmiş görkəmli dövlət xadiminin səmərəli fəaliyyətinin miqyasını, şəxsiyyətinin mahiyyətini və ziyalı xarakterini tam açmaq üçün bir kitab bəs etməz... Lakin birgə işlədiyimiz illər ərzində ona dəfələrlə təklif olunsada, son dərəcə təvazökar təbiətli bu alicənab insan özü haqqında nəinki kitabın, hətta kiçik bir məqalənin belə yazılıb dərc olunmasına razılıq verməyib. Yalnız o, vəzifədən getdikdən və bir müddət sonra mən də öz istəyimlə dövlət qulluğundan ayrılıb yenidən yaradıcılıq sahəsinə qayıtdıqdan sonra, belə bir məsuliyyəti öz üzərimə götürdüm. Çünki milli dövlətçilik tariximizin mühüm səhifəsinə çevrilmiş sabiq Baş nazirin fəaliyyətindən yazmaq üçün daha izn almaq lazım deyildi. O artıq tarixi şəxsiyyət olaraq xalqa məxsusdur.

Kitabda Baş nazirin portret cizgiləri və onun rəhbərliyi dövründə Nazirlər Kabinetinin fəaliyyəti barədə çoxsaylı müşahidələrdən yalnız müəyyən bir qismi qələmə alınıb. O zamanlar şahidi olduğum maraqlı epizodlar barəsində bloknotumda geniş qeydlər aparanda, onsuz da A.Rasi-zadənin özü ilə bağlı məqamları ictimailəş-

mizin şərəf salnaməsidir. A.Rasi-zadənin zəngin həyat və fəaliyyəti fonunda həmin şərəfli illərin mənzərəsini də oxuculara göstərməyə çalışmışam...

Əmin olmaq istərdim ki, kitab layiqli Vətən oğlunu daha yaxından tanımağa kömək edəcək. Əlbəttə, rəhbər vəzifəli ictimai şəxs barəsində hərənin öz fikri, mövqeyi ola bilər, hər kəs subyektiv mülahizələrini yürüdə bilər. Mən də bu dəyərli şəxsiyyəti iş prosesində bilavasitə yaxından müşahidə edərək, necə görüb tanıyırsam, olduğu kimi də yazıram. İnanıram ki, kitabın məhz indi, heç birimizin vəzifədə olmadığımız dövrə qələmə alınmasını hörmətli oxucular müəllifin səmimi, təmənnaş və xoş niyyətinin əlaməti olaraq obyektiv qiymətləndirəcəklər.”

Qeyd edək ki, faktlar, sənədlər, şəxsi müşahidə və mülahizələr əsasında yazılan 240 səhifəlik, rəngli foto-illüstrasiyalarla zəngin kitab nəfis tərtibatla çap edilib. Akif Əlinin yeni kitabının ictimai-siyasi sferada çalışan mütəxəssislər, politoloqlar, tarixçilər, jurnalistlər, sosioloqlar, iqtisadçılar və ümumən müasir Azərbaycan dövlətçiliyinin inkişaf prosesləri ilə maraqlanan geniş oxucu kütləsi üçün faydalı mənbə olacağına inanırıq.

Ə.ƏLİYEV  
XQ